
Shri Shiva Stotram

श्रीशिवस्तोत्रम्

Document Information



Text title : Shri Shiva Stotram

File name : shivastotramshrIdharasvAmI.itx

Category : shiva, gurudev, shrIdharasvAmI, stotra, panchaka

Location : doc_shiva

Author : Shridharasvami

Proofread by : Paresh Panditrao

Description/comments : shrIdharasvAmI stotrANi. shrIdharasandesah

Latest update : January 14, 2023

Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 15, 2023

sanskritdocuments.org



श्रीशिवस्तोत्रम्



नित्यानन्दश्चिदात्मा गुणरहितपराकाशरूपो विशुद्धः
सर्वत्राद्वैतरूपो निजनिरतिशयात्पूर्णरूपः प्रशान्तः ।
माया तत्कार्यहीनो निरवधिरभितो निस्तरङ्गो महाब्धिः
सत्यं सत्यस्य यद्वै श्रुतिषु निगदितं केवलं तच्छिवोऽहम् ॥ १ ॥

विश्वं नेति प्रमाणाद्विगलित जगदाकारभानात्स्वपूर्णः
सम्यक्वच्चिद्धनैकामृतसुखकवलास्वादपूर्णो विवेकी ।
निर्द्वन्द्वो नित्यमुक्तो विगलितममताहङ्कृतिर्नित्यतृप्तः
आस्ते यद्ब्रह्ममात्रं श्रुतिषु निगदितं केवलं तच्छिवोऽहम् ॥ २ ॥

आदौ मध्ये तथान्ते जनिमृतिफलदं कर्ममूलं विशालं
छित्वा संसारवृक्षं निजनिरतिषयासङ्गशस्त्रेण पूर्णम् ।
भासा यस्यैव सर्वं भसितमतिरुचा भासकं भासकानां
जीवो ब्रह्मैव यत्स्याच्छ्रुतिषु निगदितं केवलं तच्छिवोऽहम् ॥ ३ ॥

ज्ञात्वा निःसारमेवं जगदखिलमिदं भ्रान्तिमोहप्रदं यत्
त्यक्त्वा भोगैकवाञ्छां विरतियुत इतो मन्यते यद्विसौख्यम् ।
आमृत्योर्ब्रह्मलोकं शतशतगुणितं तारतम्येन भातं
यस्मिन्नल्पं यदेवं श्रुतिषु निगदितं केवलं तच्छिवोऽहम् ॥ ४ ॥

मृत्योराप्नोति मृत्युं स इह जगदिदं यस्तु नानेव पश्येत्
उक्त्वा यत्पूर्णरूपं श्रुति शिरसिमतं नेह नानास्ति वाचा ।
आप्तोक्त्या भाति यद्वद्व्यपगतफणिनी रज्जुरेका भ्रमान्ते
तद्ब्रह्मैव यत्स्याच्छ्रुतिषु निगदितं केवलं तच्छिवोऽहम् ॥ ५ ॥

इति श्रीमत् परमहंस परिव्राजकाचार्य सद्गुरु भगवता
श्रीधरस्वामिना विरचितं श्रीशिवस्तोत्रं सम्पूर्णम् ।
(रचनाकाल - आषाढ शुक्ल १३, शके १८६७)

Proofread by Paresh Panditrao



Shri Shiva Stotram

pdf was typeset on January 15, 2023



Please send corrections to sanskrit@cheerful.com

